


# Il-Mosta maż-Żmien



taghrif miġbur mis-Sur John SARE

## It-tifsira

Achille Ferris jghid li 'MOSTA' ġejja mill-Gharbi u tfisser "mohbi", u "mill-verb tistor" tohroġ "mistur". Biż-żmien 'mistur' saret 'Mosta'. Godfrey Wettinger jghid li 'Mosta' tfisser "fin-nofs". Fil-fatt ġeografikament il-Mosta qeghda fin-nofs ta' Malta. Jaqblu ma' Wettinger insibu lil Sir Temi Zammit, Pietru Pawl Saydon, Ninu Cremona u Gużè Aquilina.



Il-Mosta fil-Preistorja: Id-Dolmen li jinsab ġewwa Wied Filep.

## Il-Mosta fil-Preistorja

M'hemm l-ebda evidenza li fil-Mosta kien jghix il-bniedem preistoriku, imma dan ma jeskludix li kien jghix fl-gherien, bhal ngħidu ahna f'dawk l-gherien ta' Wied il-Ghasel. Tempji kbar bhal ta' Hal Tarxien ma ssibx fil-Mosta, imma hemm fdalijiet ta' ġebel kbir maghruf bhala *Megalith* li għadhom magħna sal-lum. Li nqered minhabba l-iżvilupp tal-bini hu "hajt megalitiku" li kien hemm fuq is-sit tal-Fortizza tal-Mosta. Li baqa' jeżistu huma oqbra mhaffrin fil-blat li nstabu fil-Biżbeżija fl-1928 u f'Ta' Vneżja fl-1936. Dawn kienu nstabu mill-Professor J.D. Evans.

## Żmien il-Bronż 2500-700 Q.K.

Kien *settlement* bhal ta' Borġ in-Nadur. F'Wied Filep hemm żewġ Dolmen li kien misjuba minn Napuljun Tagliaferro (l-ewwel President tas-Sočjetà Filarmonika Nicolò Isouard). Napuljun twieled fl-1843 u miet fl-1915. Kien arkeologu, u kitbiet tiegħu importanti sabu ruhhom f'Universitajiet barra minn Malta. Dawn huma '*The Prehistoric Pottery found at the Hypogeum at Hal Saflieni*' - fl-Università ta' Liverpool fl-1910; '*Caves and Fissures in the Maltese Islands*' - Università ta' Ġibiltà fl-1915;

*'Pottery found at Haġar Qim and Mnajdra*' - Librerija Nazzjonali ta' Malta fl-1910; '*Prehistorical Burials in a cave at Bur Meghrez at Mqabba*' - Istituto di Archeologia f'Ruma fl-1911.

Id-Dolmen li nstab f'Wied Filep huwa rettangolari - 3.80 metri twil, 1.65 metri wiesgħa. Ix-xriek, jiġifieri l-blata tal-wiċċ, hi aktar minn nofs metru hoxna. Il-qabar hu metru u nofs għoli. Minn studju li għamel Sir Temi Zammit fl-1930 jirriżulta li kien hemm aktar minn dolmen wiehed f'dawn l-inhawi. Wied Filep kien minn ta' l-ewwel li beda jiġi nvestigat professjonalment dwar x'seta' kien fihom dawn l-oqbra.

Il-Mosta wkoll tagħmel parti minn storja enigmatika. Qed nirreferi għar-raddi (*cart ruts*) li hemm f'Misraħ Ghonoq, li qiegħed taht il-Fortizza tal-Mosta, ix-Xagħra tal-Wej u dawk li dalwaqt jisparixxu f'San Pawl tat-Tarġa. Il-barriera waslet qrib tagħhom.

## Żmien il-Feniċi u Żmien Puniku 700 - 218 QK

L-ebda struttura wieqfa ta' dan iż-żmien ma' tinsab fil-Mosta. Din mhix sorpriża għax l-uniku bini wieqaf ta' dan il-perijodu jinsab biss fiż-Żurrieq. Imma oqbra tal-Feniċi u oqbra Puniki jinsabu hafna fl-inhawi tal-Mosta. Numru konċentrat ta' dawn l-oqbra jinsab fl-inhawi tal-



Żmien il-Feniċi u dak Puniku: Il-ġebbla megalitika li tinsab f'Ta' Falka, hdejn id-Dwejra.

Wej u ta' Santa Margerita. Hija hasra u ta' ghajb li xi whud minn dawn ġew distrutti minn kuntratturi għal skop ta' bini u oħrajn ġew inkorporati fid-djar u vilel li telghu f'dawn in-naħat. Oqbra oħra ġew misjuba u għadhom jeżistu fin-naħa tal-Knisja ta' l-Isperanza, fil-blat ta' San Ġużepp tat-Tarġa, u fil-Biżbeżija. Hdejn il-*Pumping Station* f'Ta' Falka nstabet ġebbla megalitika kbira hafna, imma għadna ma nafux x'kien l-użu tagħha. Li hu żgur hu l-fatt li din il-ġebbla mhix il-Haġra l-Wieqfa (menhir).

Dan in-numru kbir ta' oqbra mnaqqxa fil-blat iwasslu għall-konkluzjoni li l-Mosta kienet mghammra min-nies ta' Żmien il-Feniċi u Kartaġiniżi. L-istoriku E.B. Vella hu tal-fehma li ladarba nsibu dawn l-oqbra, xi *settlement* kien hawn, meta nafu li dawn in-nies kienu jidfnu l-gheżiež tagħhom viċin hafna s-*settlement*. Ir-raġuni tghidlek ukoll li ladarba kellhom daqshekk blat fil-viċin, kien aktar jaqbel li thaffer qabar fil-blat milli timxi fil-bogħod biex tidfen il-mejjet.

## Żmien ir-Rumani u l-Bizantini

### 218 QK - AD 870

Sa minn qabel hafna l-wasla tar-Rumani, Malta kellha centru li kien Rabat-Mdina. Sa minn qabel il-wasla tar-Rumani, is-Salina kien iservi bhala port għal vapuri żgħar. La l-Mosta hi f'nofs dawn iż-żewġ centri importanti, bil-fors li kellha rwol qawwi fiż-Żmien Ruman f'Malta. Ir-Rumani bnew 25 djar kbar - dawn ahna nirreferu għalihom bhala *villas*, imma mhux korrett. Minn dawn id-djar kien hemm numru minnhom li kienu residenti f'Malta. Anthony Bonanno jagħti raġun lil E.B. Vella meta dan jghid li l-Mosta kienet post favorit mar-Rumani bhala residenti f'Malta.

Bonanno jghid li wahda minn dawn id-djar Rumani tinsab hdejn Torri Falka. Bini ftit li xejn baqa' minnha, iżda il-*caldarium* għadu jidher sewwa u sa sentejn ilu kien għadu mhux minsus. Il-*caldarium* Ruman huwa mezz biex kienu jsaħhnu l-ilma għall-banjijiet. Fil-Bidnija hemm irħajjel medjoevali (*hamlet*) Hal Dragu li hemm midfuna btieti taż-żejt kif ukoll numru kbir ta' għadam taż-żebbuġ. F'Wied Rihana hemm siġar taż-żebbuġ li għandhom fuq l-



Żmien ir-Rumani u l-Bizantini: Il-*Caldarium* li jinsab f'Torri Falka minn barra. Din l-entrata tqarraq bik għax tidher żgħira, iżda meta tinzel ftit turġien żgħar, issib post kbir imħaffer b'sengħa kbira fil-blat, imqassam fi tlett sezzjonijiet u b'bokka fis-saqaf li tagħti għal fejn kienet il-Villa Rumana.



Żmien ir-Rumani u l-Bizantini: Il-*Caldarium* ta' żmien ir-Rumani li għadu f'kundizzjoni tajba u li jinsab hdejn it-Torri Falka. Jidher tajjeb ix-xogħol ta' arkati fil-ġebel tal-qawwi li kienu magħrufa għalih ir-Rumani.

2000 sena. Dawn is-siġar taż-żebbuġ qed idawwru amfiteatru Ruman. Hafna huma dawk li jghadduh bhala santwarju Puniku.

Malta Bizantina hija karatterizzata minn oqbra kollettivi, imsejha *Hypogea* u katakombi, b'tipoloġija Kristjana, bi frażijiet u simboli mill-Bibbja, huma mxerrdin mal-gżira kollha. Imma l-akbar konċentrazzjoni tinsab fl-inhawi Rabat-Mdina. L-aktar magħrufin huma dawk ta' San Pawl u ta' Sant'Agata, li fi żmienhom dawn l-inhawi kienu magħrufa bhala *Melite*. Hemm il-katakombi tas-Salina u tal-Mentna fl-Imqabba. Il-Mosta għandha sehem ukoll minn dawn il-katakombi u nsibuhom fil-*Hypogea* tal-Bistra, hdejn Tarġa Gap. Dawn tal-Bistra huma fost l-isbaħ, għax hemm tipi differenti ta' oqbra, kbar u żgħar, *agape tables* li jidher li dawn huma hawn biss. *Hypogea* iehor fil-Mosta, li llum ġie meqrud, hu dak ta' Għammariet, viċin ta' Tal-Bistra, fejn żmien ilu kien hemm l-irħajjel medjoevali ta' Hal Dimekk. Il-Mosta, iżda għad baqgħalha tliet *hypogea* li għadhom intatti. Dawn jinsabu f'Misrah Ghonoq, li jinsabu fil-Fortizza tal-Mosta; *hypogea* f'Wied il-Għasel, hemm 7 oqbra f'għamla ta' nofs ċirku; u iehor żgħir fil-ġonna ta' Torre Cumbo.



Żmien ir-Rumani u l-Bizantini: It-Torri Cumbo li fil-ġonna tiegħu hemm *hypogea* żgħir.

## Iż-Żminijiet tan-Nofs

### 870 - 1530

Fis-sena 870, l-Gharab *Aghlabite*, rebhu lil Malta mingħand il-Bizantini. Nafu ftit wisq fuq dawn iż-żminijiet. U fil-Mosta, ftit hemm hjiel tagħhom. Kulma nsibu huma ismijiet ta' lokalitajiet u xi struttura arkitettonika tal-Mori - *Moors*.



*Žmien ir-Rumani u l-Bizantini: Parti mit-triq Rumana li tinsab fil-limiti tad-Dwejra f'Ta' Falka u li ghadha f'kundizzjoni tajba. Din hija l-unika wahda li ghadha teżisti f'Malta u Ghawdex. Tidher biss parti minnha ghax twila mhux hażin u sserrep f'nofs telgħa mdawwra bl-ghelieqi.*


Minn xi žmien l'hawn ir-riċerka bdiet issir aktar bis-serjetà u l-awtoritajiet jidhru aktar disponibbli favur min jidhol għar-riċerka. Bejn l-1240 u

l-1530, insibu rhajjel li kellhom bejn 10 u 50 ruh fihom. Xi rhajjel huma: Raħal Calleja, Raħal Sir, Raħal Hobbła, Raħal Pessa, Raħal Dimag. Dawn huma kollha rhajjel medjoevali.

Sas-sena 1419 kien ġa sfaxxaw jew ġew assorbiti fir-rahall Mosti. Nagħti xi eżempji: Raħal Mosta/Calleja = 310 persuni; Raħal Pessa/Dimekk = 475 persuni. Dawn iż-żewġ irhula bejn l-1436 u l-1608 ma riedux li jinqatgħu minn man-Naxxar.

Fiz-żminijiet tan-Nofs, Malta kollha kellha d-Dejma u l-Angara. Dawn xogħlhom kien għassa mal-kosta li kien f'idejn l-Angara, u d-dmirijiet militari kienu f'idejn id-Dejma. Il-Mosta kellha d-Dejma u l-Angara tagħha. Insibu li fid-Dejma kien hemm 95 suldat u fl-Angara kien hemm 74. Kontribut qawwi hafna meta tiftakar li fl-1480 kien hemm 480 abitanti. Iż-żiemel kellu jiġi pprovdut mis-suldat tad-Dejma nnifsu. Id-Dejma u l-Angara Mostija kellhom jiddefendu t-Torri Lippija (l-Imġarr); Ghajn Tuffieħa; Ghajn Rażul; Buġibba u Burmarrad. Id-dokumenti ma' jidhku b'hadd. Insibu li xi Mostin sabu mezzi kif jehilsu minn dawn id-dmirijiet.

Iż-Żminijiet tan-Nofs spiċċaw hażin għall-Mosta. Fl-1526, mingħajr ma' kienet mistennija, razza ta' korsari mmexxija minn Rajjes Sinam Basha attackkat l-Mosta u hadet 400 ruh fil-



*Żminijiet tan-Nofs: Id-Dejma u l-Angara Mostija kienu responsabbli li jiddefendu d-dahla ta' Ghajn Rażul, illum magħrufa bhala l-Veċċa. F'dan il-post insibu din in-niċċa bl-istatwa ta' San Pawl. 'Rażul' hija kelma antika hafna li tfigher 'Appostlu'.*

jasar. Magħhom kien hemm għarusa li żżewġet dik il-ġurnata stess. Magħha kien hemm ukoll il-haddara. Ġan Frangisk Abela jgħid li l-poplu kollu ġabar flus biżżejjed biex helsuhom mill-jasar. Ftaqru kollha u f'dan l-istat il-Kavallieri ta' San Ġwann sabu lil Mosta, meta fl-1530, l-Imperatur ta' Spanja, Karlu V ċeda lil Malta lil l'Isle Adam.

## Malta taħt il-hakma ta' l-Ordni ta' San Ġwann 1530 - 1798

Minn dakinhar li l-Gran Mastru L'Isle Adam dahal fil-Port il-Kbir, it-Torok Ottomanni halfu li f'Malta jeqirdu l-Ordni ta' San Ġwann. Għalhekk Malta, mingħajr ma riedet u talbet, sabet lilha nnifisha fil-mira ta' Dragut. Fl-attakk ta' l-1551, il-Mosta u inhawi ohra f'Malta helsuha. Izda mhux hekk Ghawdex. Ġarrew lill-abitanti kollha barra f'tit xjuħ u dawk li rnexxielhom jaharbu mill-mini taċ-Ċittadella. Il-bqija sabu ruħhom ilsiera tat-Torok u hafna minnhom, l-aktar in-nisa u tfal, ġew mibjugħa fis-suq.


Fl-1565 ġew lura bl-eluf u Malta kellha tissaporti assedju twil. Ghalkemm il-ġlied kollu sehħ fuq l-Għolja ta' Xebb-ir-ras u l-inhawi tagħha, l-irhula kollha ta' Malta kienu b'mod jew iehor involuti. Il-Mosta pprovdiet suldati li nqas ma' dawk tan-Naxxar li b'kollox kien hemm 590 suldat. Il-Kmandant ta' dan ir-reġiment kien il-Kavallier Fra de Lugny. In-nisa, tfal u x-xjuħ sabu kenn fl-Imdina. F'dokument li hallilna Bosio, l-istoriku ta' l-Ordni, jgħid li l-bidu tal-ġlied mat-Torok beda fil-Mosta.

Fit-30 ta' Mejju 1565, 400 Tork immexxija minn Sinam Pasha, iltaqgħu ma' 80 suldat tal-kavallerija, taħt il-kmand tal-Kavallier Eguaras. Meta l-kavallerija ta' l-Imdina ndunaw x'kien qed jiġri fil-Mosta, nizlet ghajjnuna u dawn harbtu lit-Torok u hallew 200 mejta warajhom. Inqabdu numru kbir ta' prigunieri li ttiehdu fil-habsijiet ta' l-Imdina. Sas-7 ta' Settembru ta' l-1565, il-Mosta kienet kontinwament attackkata mit-Torok. Mustapha Pasha ġie mogħti rapport hażin meta ma qalulux eżatt kemm kienet kbira l-ghajjnuna li ġiet minn Sqallija. Għalhekk refa' l-ankri u telaq lejn San Pawl il-Baħar. Hemmhekk niżżel forza kbira ta' 9,000 suldat u qabad il-mixja lejn il-Mosta.

Parti mill-ghajjnuna li ġiet minn Sqallija marret fuq l-gholja tan-Naxxar u osservat lit-Torok resqin lejhom. Il-kmandant tar-Relief Force kien De la Corna. Kontra l-ordni tiegħu, l-Isqallin meta rawhom joqorbu lejhom, hargu għalihom u meta t-Torok rawhom ġejjin lejhom, tgerfxu, tharbtu



*Žmien l-Ordni ta' San Ġwann: Il-Kappella ta' Santa Margerita fejn jinsabu midfuna dawk li mietu bil-pesta bejn l-1592 u 1593.*



*Žmien l-Ordni ta' San Ġwann: Qabar ta' žmien il-pesta fl-era ta' l-Ordni tal-Kavallieri ta' San Ġwann, li illum jinsab fil-Kappella ta' Santa Margerita.*

u telqu lejn ix-xwieni. Grupp ta' Torok, f'disprament hatfu taht idejhom it-Torri ta' Falka. Il-Mostin niżlu ghalihom, u ghalkemm it-Torok irreżistew kemm felhu, kienu ghajjenin u deluži. Qatt ma' hasbu li l-Maltin u l-

Kavallieri kienu ser iżommu daqshekk. Allura t-Torok, ghal xhur shah barra minn darhom, bla ghajnu, b'nuqqas ta' ikel u ilma, iddeċidew li jtilqu minn Malta. Hekk intemm l-Assedju ta' l-1565.

Il-hajja tal-Maltin u b'mod speċjali tal-Mostin bdiet ġejja ghan-normal. Fl-1575, f'vizta pastorali ta' Monsinjur Pietru Pawl Dusina kiteb li żar il-Mosta u sab 116-il familja. Fl-1592/93 Malta ntaqtet mill-pesta u fil-Mosta mietu 27. Fil-pesta ta' l-1623, il-Mosta ma ntaqtitx.

Wara dan il-perijodu, il-Mosta bdiet tiehu r-ruħ. Fl-1797, sena qabel it-tkeċċija ta' l-Ordni minn Malta, il-popolazzjoni tal-Mosta kienet 2,593. Naturalment wara l-Assedju, l-Ordni ġab stabbiltà u hajja aħjar ma' Malta kollha, u naturalment il-Mosta kellha sehemha wkoll minn dan il-ġid. Il-Mosta kienet iċ-ċentru fil-kultivazzjoni tal-qoton, fl-industrija ta' l-insiġ, fil-produzzjoni ta' l-ghasel, fil-produzzjoni ta' l-inbid, prodotti ċereali u fil-biedja. Il-Mosta tat lill-irhula ta' madwarha naġġara u bennejja prima, li s-sengha tagħhom haduha f'diversi rhula ta' Malta.

## Žmien il-Francīzi 1798 - 1800

F'Ġunju tas-sena 1798, Napuljun Bonaparti, fi triqtu lejn l-Eġittu, ghamel waqfa f'Malta bl-iskuża li kellu bżonn l-ilma. Ma tilifx wisq žmien li ma tefghax lill-Gran Mastru u l-Kavallieri 'l barra u ghamel lill-nnifsu il-Hakkiem ta' Malta u Ghawdex.

It-tibdilit li ghamel kienu mghaġġla wisq. Dawn qanqlu rewwixta li bdiet u ġriet ma' Malta kollha fit-2 ta' Settembru 1798. L-assedju Malti fuq il-Francīzi dam sentejn biex wassal lil dawn ta' l-aħhar jtilqu minn Malta telliefa.

Evidenza dokumentata turi li l-Francīzi ghaddew mill-Mosta biex telghu l-Imdina hekk kif dawn niżlu l-art. Dak iż-żmien Malta u Ghawdex kienu maqsuma fi tna-x-il kunsill distrettwali, imsejja 'municipalità'. Naxxar, Gharghur u Mosta kienu jiffurmaw municipalità wahda. Il-membri rappreżentanti ta' dan id-distrett kienu żewġ Mostin - Dr. Francesco Falzon u Tommaso Chetcuti.



*Žmien il-Francīzi: Statwa ta' Napuljun Bonaparti li tinsab fuq il-qabar tiegħu f'Les Invalides gewwa Pariġi.*

Fit-12 ta' Settembru 1798, kontingent Francīz hareġ minn Forti Manoel bil-hsieb li jattakka stakkament ta' suldati Maltin li kienu fil-Mensija. Il-Francīzi kellhom jergħu lura ghax sabu xita ta' balal fuqhom mis-suldati ta' Birkirkara, Mosta u Naxxar, li kienu mohbija wara hitan tas-sejjeħ. Hawn l-istorja rrepetiet ruhha ghax dawn ghamlu bhan-nies ta' Borġ in-Nadur. Fis-17 ta' Novembru 1798, il-Maltin li kienu barra l-fortifikazzjonijiet tal-Belt, waqqfu Assemblea Nazzjonali u hemm dokumentat li r-rappreżentant tal-Mosta kien Dun Ġwann Pullicino.

F'Jannar ta' l-1799, komplott kontra l-Francīzi ġie mwaqqaf mill-Mosti Guglielmo Lorenzi. 200 raġel, il-maġġoranza tagħhom mill-Mosta, kienu mistohbijin fl-imhażen ta' Marsamxett. Ma kienux jafu li dawn ġew ittraduti u allura meta l-Francīzi, armati sa snienhom qabżu fuqhom, il-Maltin kellhom iċedu mill-ewwel.


Fi Frar ta' l-1799, delegazzjoni Maltija dehret quddiem ir-Re ta' Napli u formalment talbet biex Malta titpoġġa taht il-kmand ta' Kaptan Inġliż. Fost id-delegati kien hemm Dun Felic Callejja, il-Kappillan tal-Parroċċa tal-Mosta. F'April ta' l-istess sena nhasset il-htieġa ta' aktar dixxiplina fost it-truppi Maltin u ttehdhu passi biex l-assentejżmu jinqata' ghal kollox. L-ewwel ri-organizzazzjoni saret fit-truncieri tal-Gharghur fejn 454 suldat minn Birkirkara u



*Žmien il-Francīzi: Kxif tal-Monument tal-Qalbiena Mostin li sar fl-1 ta' Novembru 1992. Hawnehk insibu l-ismijiet tal-Mostin li ġew iffucillati ma' Dun Mikiel Xerri ghax kienu hadu parti fil-komplott kontra l-Francīzi. Il-Monument ġie nawgurat mill-President ta' Malta, Dr. Ċensu Tabone, li jidher mas-Sur Nazzareno Vassallo, Sindku tal-Mosta dak iż-żmien.*

84 mill-Mosta jitpoġġew taht il-kmand ta' Vinċenzo Borg Brared. Sa Settembru 1800, kienu ri-organizzati 2,505 suldat. Il-kontingent tal-Mosta kien jikkonsisti minn żewġ kaptani - Giuseppe Galea u Mikiel Bertis - 13-il surġent, 10 kapurali u 100 suldat.

Il-Mostin batew hafna waqt is-sentejn tal-Francizi f'Malta. Dun Feliċ Calleja, f'isem il-poplu Mosti, kien irċieva midalja tad-deheb bil-kliem 'Malta Liberata'.



Żmien l-Ingliżi: Dettal tan-naħa ta' wara tal-Fortizza tal-Mosta, li tinsab hdejn il-pont ta' Santa Margerita.

## Il-Mosta fi Żmien l-Ingliżi 1800 - 1945

Meta l-Francizi ċedew f'idejn l-Ingliżi, il-futur ta' Malta ġie diskuss. Ir-Re ta' Napli ried li Malta terġa' tinghata lill-Ordni ta' San Ġwann, iżda l-Ingilterra riedet li Malta taqa' taht il-bandiera Ingliża, u baghtet lill-Kaptan Ball f'Malta. Napuljun ma naqasx li jkollu r-rappreżentant tiegħu f'Malta, u l-Papa hatar Gran Mastru u qallu biex jerga' jiehu lil Malta f'ismu u r-Re ta' Napli poġġa t-truppi Naplitani f'Malta biex il-gżira taqa' taht idejha.

Fil-15 ta' Ġunju 1802, il-Maltin u l-Ghawdxin, wara li minn taht saru jafu bil-manuvri li kienu għaddejjin, harġu



Żmien l-Ingliżi: Grupp ta' haddiema Mostin fil-Fortizza tal-Mosta fl-1942.

d-*'Dichiarazione dei Diritti degli Abitanti di Malta e Gozo'*. Wiehed li hadem hafna, biex din id-dikjarazzjoni tkun iffirmata minn kulhadd, li matul l-assedju tal-Francizi kellhom xi kariga, kien Dun Feliċ Calleja. Id-dikjarazzjoni kienet tgħid li hadd hlief il-poplu Malti ma kellu d-dritt jagħzel taht min riedu jaqgħu. Naturalment nafu li l-Maltin għażlu li jaqgħu taht il-Gvern Ingliż. Sena wara, fl-1803, l-Ingilterra u Franza dahlu fi gwerra. Imma kellna nistennew sas-sena 1814 biex it-Trattat ta' Amiens jstabilixxi darba għal dejjem li Malta u d-Dipendenti tagħha kellhom jgħaddu f'idejn il-Gvern Ingliż. Fl-1815, l-Ingliżi qasmu lil Malta f' distretti u nsibu li l-Mosta, Had-Dingli, Haż-Żebbuġ, is-Siġġiewi u l-Imdina jiffurmaw distrett wiehed. Dan id-distrett kellu lill-Konti Baldassare Sant bhala *Lord Lieutenant* u bhala logo-tenent jew Kmandant kien hemm il-Mosti Ġanmarì Chetcuti.


## Żmien ir-Rotunda

Wara t-tkeċċija tal-Francizi minn Malta, il-hajja bdiet ġejja għan-normal. L-Ingliżi stabbilixxew ruhhom u jidher li l-kunfidenza u x-xewqa li kulhadd jahdem reġġet nibtet mhux biss fil-Mostin imma mal-Maltin kollha. Sadanittant, il-pesta hakmet għal darb'ohra l-gzejjer Maltin bi hruxija liema bhalha. Il-hajja kummerċjali hadet daqqa ta' harta kbira. Il-faqar reġa' tfaċċa għal darb'ohra u wisq aktar fil-Mosta fejn l-attività ewlenija - dik tal-biedja - waqfet kważi għal kollox.


Kien f'dawn iż-żminijiet li l-Mostin bdew joholmu bis-serjetà biex jibnu knisja ġdida, akbar u isbah. Il-knisja, attribwita lil Tumas Dingli, issa saret żghira. Il-Kappillan Dun Feliċ Calleja kien minn ta' quddiem nett biex il-Mostin ikollhom knisja ohra. Kollox fuq kollox, il-popolazzjoni kulma jmur kienet dejjem tikber. Donnu biex tgħin l-għajta ta' knisja ġdida, ġriet ix-xniegħa li l-knisja l-qadima ma kinitx strutturalment soda.

Iż-żmien ma kienx favur il-Mostin u biex is-sitwazzjoni aktar titgħarrq, feġġet l-epidemija tal-kolera. Allura l-flus li diġà kien hemm għall-knisja l-ġdida, kellhom jintużaw biex tiġi kkontrollata l-mixja tal-kolera u jiġu mghejjuna dawk milquta. Wara li l-mixja tal-kolera għaddiet, u l-hajja reġġet għan-normal, bdew it-thejjijiet għall-bini tal-knisja l-ġdida.

Għal tletin sena, il-Mostin hadmu biex jaraw il-holma tagħhom issehħ, dik li jkollhom knisja akbar u isbah. Giorgio Grognet de Vassè kien xegħlilhom l-



Żmien ir-Rotunda: Pjanta tar-Rotunda ddisinjata mill-arkitett G. Grognet li tinsab fis-sagrestija tal-knisja msemmija.



Żmien ir-Rotunda: Dehra sabiħa tar-Rotunda f'nhar il-festa ta' Santa Marija.

immaġinazzjoni u fehmu li jekk ma jaghmlux sagrificċji kbar u b'kull mod possibbli jaghtu sehemhom, ir-Rotunda ma kienitx tasal biex tinbena. Fil-fatt ir-Rotunda hi l-ewwel bini neo-klassiku li nbena qabel l-1850. Bil-mod il-mod, il-hajja fil-Mosta bdiet ġejja ghan-normal u allura l-Mostin setghu jahsbu bis-serjetà halli jibnu knisja akbar. Il-popolazzjoni żdiedet.

Fl-1832 twaqqaf kumitat biex jorganizza x-xoghol li kellu x'jaqsam mal-bini tal-knisja. Il-kumitat, wara li l-Isqof Mons Franġisk Saverio Caruana tahom il-permessi mehtieġa, hareġ sejha għall-pjanti u mudelli. Intalab ukoll permess minghand il-Gvernatur li kien *Major General* Fred Cavendish Ponsomby li dan ukoll ma sabx oġġezzjoni. Fiż-żmien li l-Mostin kienu qed jahsbu fil-bini tal-knisja l-ġdida, il-popolazzjoni kienet madwar 4,000 u l-Knisja l-Qadima ma kienitx kbira biżżejjed biex tilqa' n-nies kollha.

Grognet ukoll issottometta pjanti, disinji u mudelli. Imma hadd ma kien jistenna l-oppożizzjoni qawwija li kellhom ihabbtu wiċċhom magħha Grognet u l-Kappillan Dun Felic' Calleja. Dun Felic' għoġbitu l-pjanta u riedha, u ġġieled għalija. Interessanti l-fatt li l-Isqof ma qabilx mal-pjanta l-ġdida għas-sempliċi raġuni li din ma kienitx forma ta' salib. Fost dawk li ma qablux mal-pjanta ta' Grognet kienu l-periti u l-bennejja "*capomastri*". Dawn sostnew li l-ġebbla tal-franka ma kienitx ser tiflah dak it-toqol kollu. Il-kumitat hassu li ma kellux jerfa' r-responsabbiltà wahdu. Għalhekk qabbad lir-*Royal Engineers* biex jaghtuh rapport li dawn ma sabu xejn fid-disinji ta' Grognet li setghu b'xi mod jitfgħu dell fuq ix-xoghol. Fis-27 ta' Frar 1833, il-kummissjoni tat parir lill-Kappillan li ix-xoghol seta' jibda fuq il-pjanta u d-disinji ta' Grognet.

L-ewwel ġebbla tqieghdet f'Mejju ta' l-istess sena iżda l-Isqof ma marx. Il-Vigarju kien Dun Salvatore Lanzon. Il-Mostin haduha bi kbira hafna li sakemm miet l-Isqof, ma rifesx il-Mosta. Ix-xoghol tal-bini beda bil-mod hafna taht il-*Capomastro* Ġużeppi Mangion minn Birkirkara. Fl-1837 il-bini għadda f'idejn wiehed mill-aqwa bennejja li qatt rat Malta, iż-Żejtuni Mastru Anġ Gatt.

Dun Felic' Calleja kien diġà miet, fl-20 ta' Frar 1833, ta' 82 sena. Fit-testament tiegħu halla ġidu kollu, li kien jammonta għal 8,423 skud, għall-bini tal-knisja l-ġdida. Il-flus ma damux ma spiċċaw, u l-Kappillan il-ġdid Dun Ġanmarì Schembri tagħtu rasu. L-ewwel ma għamel, ta

flusu kollha lill-knisja - 2,6000 skud. Bil-permess tal-Vatikan dawwar il-legati taż-żwiġġiet favur il-knisja u flus ohra billi l-qassisin irrinunzjaw għad-dhul dovut lejhom biex imur favur ix-xoghol tal-bini. Ma' dawn il-ġesti tassew sbieħ u nobbli, ingħaqqu eluf ta' Mostin li taw xoghol volontarju sat-tqieghed ta' l-aħhar ġebbla. Ser insemmi eżempju wiehed imma nahseb li jfisser hafna. In-nisa organizzaw ruhhom biex itellgħu l-ilma minn Wied Rihana.

Il-Kappillan Dun Ġanmarì Schembri miet fit-28 ta' Settembru 1859, ta' 60 sena. Ftit qabel miet, il-familjari ta' Dun Ġanmarì għaddewlu xi wirt minghajr kundizzjonijiet. Meta wara mewtu nqara t-testament, instab li halla kollox għall-bżonnijiet tar-Rotunda. Il-Kappillan il-ġdid, il-Karkariż Dun Antonio Mallia, seta' jkompli bix-xoghol minghajr tfixkil, għax fi żmien, flus kien hemm.

Fil-11 ta' Marzu 1860, ir-Rotunda ġiet imbiekka minn Mons. Fra Gaetano Pace Forno, ta' l-Ordni ta' Santu Wistin. Grognet kien fortunat li ra l-holma tiegħu lesta. Hu miet f' Settembru ta' l-1862 u flimkien ma' Mastru Anġ Gatt, hu midfun fir-Rotunda.

## Il-folklor tal-Mosta

Kull belt u raħal f'Malta għandu l-leġġenda tiegħu. Għalkemm ma' l-ewwel daqqa t'għajn jidher li l-leġġenda tal-Mosta tkun diġà smajtha, *in fondo* hemm differenza li mhux mill-ewwel toltok.

Dun J. Magri, il-folklorista Malti, jgħid li fl-1904 sema' din it-tifsira minghand raħhal miż-Żurriq: Ġganta kellha żewġ itfal - tifel u tifla - hbiethom fil-foresta. Fil-ghodu kmieni, dgħajsa b'xi nies fuqha, resqet lejn l-art, dahlu fil-foresta u serqu lit-ftal. F'nofs inhar il-ġganta marret biex titma' lit-ftal u ma sabithomx. Nizlet lejn ix-xatt u tara dgħajsa bit-ftal titbiegħed. Peress li kienet ġganta, fi ftit hin waslet hdejn id-dgħajsa. Wiehed mill-bahrin qabad marlazz u tajrilha l-pali ta' idejha. Minhabba f'hekk ma setghetx tgħum u gherqet.



Żmien ir-Rotunda: Il-qabar ta' l-arkittett George Grognet de Vassè ġewwa r-Rotunda stess.



*Žmien ir-Rotunda: Il-qabar ta' l-Imghallem tal-bini tar-Rotunda, Mastr' Anġ Gatt, li jinsab ukoll fir-Rotunda.*

Id-dghajsa waslet fix-xtut ta' Malta. It-tifla żżewwġet Ghawdxi u allura l-Ghawdixin ġejjin minnha. It tifel iżżewweġ Mostija u allura l-Mostin ġejjin kollha minnu. (It-tixbiha hija mal-ġgantija tal-Qala).

**Il-leġġenda ta' l-Isperanza**

Hafna huma l-leġġendi reliġjużi li minhabba fihom jinbnew kappelli, niċeċ, u slaleb fi pjazez. Ohrajn jinbnew bi twettiq ta' xi wegħda meta xi hadd isib ruhu f'periklu kbir. L-aktar periklu komuni kien il-hbit mit-Torok. Il-kappella ta' l-Isperanza hi wahda minn dawn il-kappelli mibnija fuq wegħda.

Familja mill-Mosta kienu qed jahdmu fl-ghelieqi tagħhom f'Burmarrad meta f'daqqa wahda ndunaw li f'it 'il bogħod minnhom grupp ta' pirati Torok kienu qed iġorru



*Žmien ir-Rotunda: Il-Kwadru Titulari ta' l-Assunta li jinsab meqjum fil-Kor tar-Rotunda - xogħol ta' l-1678, li hafna jattribwuh lil Baskal Buhagjar.*

rġiel u nisa għall-iskjavitù. Il-familja harbet lejn ir-raħal iżda t-tfajla waqgħet lura hafna tant li kważi kienet milhuqa mit-Torok. Quddiema jitfaċċa għar li mill-ewwel dahlet fih, għaddiet minn qalb hafna għanqbut. Hemm ġew talbet lill-Mulej u lill-Madonna li jekk jehilsuha mit-Torok, tibnilha kappella.

It-Torok dahlu warajha. Fittxew fl-għar. Ftit hasbu li wara l-għanqbut kien hemm it-tfajla. Verżjoni ohra hi li nħbiet wara massa tursin il-bir. Il-kappella fil-fatt nbriet fuq il-post fejn inħbiet it-tfajla.

**Il-leġġenda ta' San Corrado**

It-tradizzjoni tgħid li eremita kien joghqod il-Mosta fil-vicinanza tal-Kappella ta' San Pawl. Sal-lum hafna għadhom jemmnu li kien is-Serv t'Alla Corrado minn Noto fi Sqallija.

Il-leġġenda tgħid li wara li l-eremita sab post maqtuġh għalih fejn seta' jgħix fil-kwiet u jgħaddi żmien fil-meditazzjoni, kellu jħabbat wiċċu ma' hafna inkwiet li qalghulhu n-nisa Mostin. Dawn riedu jehilsu minnu għax kien kixifhom dwar il-hżunija tagħhom. Allura dawn iddeciđew li jittantawh biex forsi jirnexxilhom ikeċċuh. Wahda minnhom kienet tmur viċin fejn kien qiegħed u tghajjat għal l-ajjut. Meta ma kienx imur jgħinha kienet tgħid li l-qdusija tiegħu kienet falza. Darba minnhom hareġ biex jgħinha u billi din id-darba n-nisa kienu mifhtema minn qabel, hekk kif rawh hdejha, bdew jghajruh u jwaddbulu xita ta' ġebel. Xejn ma kkonfonda, anzi dar lejhom, berikhom u telaq għal għonq it-triq. X'hin wasal hdejn ix-xatt, tefa' l-mantell fil-baħar, niżel fuqu u telaq lejn Kemmuna.


X'hin tbiegħed xi ftit mix-xatt dar lejhom u habbrillhom 4 profezzi: 1) li Malta kellha tintlaqat minn invażjoni Torka. Din ġrat fis-sena 1470; 2) li l-Mosta għad tiftaqr. Dan ġara fl-1526 meta t-Torok hadu fl-iskjavitù ma' l-400 persuna nkluża għarusa u l-haddara. Biex fdewhom kollha, il-Mostin ftaqru; 3) li Malta għad ikollha dejn ta' falkun. Fil-fatt il-Gran Mastru, kull sena kien jibgħat falkun lir-Re ta' Sqallija; 4) li Malta għad ikollha belt ġdida. Din sehhet fil-bini tal-Belt Valletta wara l-assedju ta' l-1565.

Il-leġġenda tkompli li meta n-nisa rawh miexi fuq wiċċ l-ilma u ma għereqx, nidmu u rieduh jerga' lura. Baqa' fuq Kemmuna sakemm l-eremita li kien hemm, miet. Corrado, wara l-mewt ta' habibu, telaq lura lejn Sqallija.

Żewġ studjużi Maltin taw verżjoni ohra tal-profezija ta' Corrado. Dawn huma Dun J. Magro u Godfrey Wettinger. Dun Magri jgħid li Corrado qal hekk:

Għad jiġi għorob iswed,  
Jagħnikom u jahbikom,  
U jmur u jħallikom.

L-għorob iswed hi l-Ordni ta' San Ġwann. Il-Maltin stennew hwejjeġ kbar mill-Ordni ta' San Ġwann. Don Filippo Borg (1567-1649), l-ewwel prepostu ta' B'Kara, jgħid li n-nanna tiegħu kienet taf b'din il-profezija ta' l-Ordni. Man-nanna tiegħu, anzjani ohra wkoll jiftakru din il-profezija. Don Filippo Borg kiteb: *'Relazione sopra lo*



*Il-Leġġenda ta' l-Isperanza: Dettal tal-kwadru titolari fil-Kappella tal-Madonna ta' l-Isperanza.*

*stato, Dazii ed altri Notizie Curiose dell'Isole di Malta'.*

Godfrey Wettinger qaleb bil-Malti dan id-dokument. Hu jghid hekk: Li l-Ordni ta' San Ġwann kien ilu profetizzat ghax kienet tghid hekk - is-seqer jigi mil-Lvant biex jiekol il-biež. Is-seqer hu t-Tork Ottoman u l-biež hu l-kavallier. Barra minnhekk, Wettinger jghid li n-nobbiltà Maltija telqet lejn Sqallija biex tehles mill-hakma ta' l-Ordni. Tifsira ohra ta' Wettinger hi li l-Ordni jibda bil-hlewwa u imbaghad isir dittatorjali. Fil-fatt hafna Maltin telqu lejn l-Italja biex ma jhallsux it-taxxi li bdiet timponi l-Ordni f'Malta!

**N.B.**

*Ir-ritratti ma' dan l-artiklu tiehdu kollha mis-sur Victor B. Caruana, minbarra dak tal-haddiema Mostin fil-Fortizza. Il-haddiem bil-mustacċi bil-qegħda ħdejn is-suldat Inġliż bil-bombat hat huwa n-nannu tiegħu, Manuel Mifsud, li tista tghid għamel ghomru kollu jahdem fil-Fortizza.*

*Din il-kitba ngrat mill-awtur innifsu nhar il-Hamis, 27 ta' Mejju 2004, waqt serata mtellgħa mill-Kunsill Lokali tal-Mosta organizzata minn 'Din l-Art Helwa'. Is-sur John Sarè, li huwa espert fil-qasam kulturali u folkloristiku, kien il-mistieden ta' din is-serata informattiva. Hasra li attivitè bħal din ma kinitx pubbliċizzata biżżejjed mal-pubbliku Mosti. Għalhekk nixtieq nirringrazzja kemm lill-awtur innifsu, is-sur John Sarè (kif ukoll lis-sur Victor B. Caruana ta' l-intervent tiegħu), talli għoġbu jghaddielna din il-kitba biex nippubblikawha - l-Editur.*



*Il-Leġġenda ta' l-Isperanza: Grupp ta' nies bl-ilbies ta' l-epoka ta' meta ġrat il-ġrajja ta' l-Isperanza f'waqt ta' re-enactment.*



*Il-Leġġenda ta' San Corrado: Il-Kappella ta' San Pawl Eremita, fil-għar fejn skond il-leġġenda kien jghix l-eremita San Corrado.*



# CIAPELLA MOTORS

for anything LandRover

Mosta Tel: 21 414441 - Fax: 21 416837

Mġarr Tel: 21 574615 - Fax: 21 572504

